

जागरण  
सटी



दैनिक जागरण

# कानपुर

कान्हा के शतक से अरुण  
अवस्थी एकादश जीता

IV



अनुष्का बोली-समय प्रबंधन बेहद जरूरी II

www.jagran.com

## सीबीएसई 12वीं में भी बेटियां आगे, सोनाक्षी को मिले 99.6 प्रतिशत अंक

**13,500** में 11,368 विद्यार्थियों ने पास की परीक्षा, ओवरआल पास प्रतिशत 86.21 रहा

**86.21** प्रतिशत रहा ओवरआल पास होने का परिणाम

बोर्ड से संबद्ध स्कूलों ने शत प्रतिशत परीक्षा परिणाम देने का किया दावा, उत्साह का माहौल

जागरण संगठनदाता, कानपुर : केंद्रीय माध्यमिक शिक्षा बोर्ड (सीबीएसई) के 12वीं के परीक्षा परिणाम में इस बार छात्रों ने उत्कृष्ट प्रदर्शन कर मेधा का परचम लहराया। सर पदमपत सिंहानिया स्कूल की छात्रा सोनाक्षी गोयल विज्ञान संकाय में 99.6 प्रतिशत अंक हासिल कर मेधावियों की सूची में पहले स्थान पर रहीं। 10 वीं की तरह ही शहर के शीर्ष मेधावियों में छात्रों को पीछे छोड़ते हुए छात्राएं आगे रहीं। इस वर्ष बोर्ड परीक्षा में 13,500 में 11,638 छात्र-छात्राएं उत्तीर्ण हुए। जिले का ओवरआल पास प्रतिशत 86.21 रहा। पिछले साल 88.61 प्रतिशत ओवरआल परिणाम रहा था। पिछले वर्ष की तुलना में इस बार परिणाम का ग्राफ घटा है। वहीं, बोर्ड से संबद्ध स्कूलों ने

परिणाम का इंतजार खत्म होते खुशी से चहक उठे विद्यार्थी सीबीएसई बोर्ड द्वारा काफी इंतजार कराने के बाद दोपहर एक बजे के बाद बिना किसी पूर्व सूचना के परिणाम बच्चों के डिजीलाकर पर अपलोड कर दिया गया। बेसब्री से परिणाम का इंतजार कर रहे विद्यार्थी खुशी से चहक उठे। उन्होंने पास प्रतिशत


शत-प्रतिशत परीक्षा परिणाम देने का दावा किया। परिणाम आने के बाद स्कूलों में शिक्षकों और विद्यार्थियों के उल्लास से उत्सव जैसा माहौल रहा। पूर्णचंद्र विद्या निकेतन बरां समेत अन्य विद्यालयों में दोपहर बाद तक बच्चे जश्न मनाते रहे।

शहर के शीर्ष मेधावियों में

निकालने के बाद अपने स्वजन से खुशी साझा की। फौरन स्वजन के साथ स्कूल में मिठाई लेकर पहुंचे और शिक्षकों से करियर में सफल होने का आशीर्वाद लिया। बच्चों ने अपने दोस्तों के साथ फोटो लेकर मोबाइल फोन में यादों को सहेजा।

जीडी गोयनका पब्लिक स्कूल की छात्रा अनुष्का दीक्षित ने 98.8, सर पदमपत सिंहानिया एजुकेशन सेंटर, कमला नगर की छात्रा अक्षरा सिंह और गौरवी जायसवाल ने 98.6, डीपीएस कल्याणपुर की छात्रा नव्या दीक्षित ने भी 98.6 प्रतिशत अंक हासिल कर प्रतिभा दिखाई। इसके अलावा, सर पदमपत

सिंहानिया एजुकेशन सेंटर के छात्र देवादित्य गुप्ता ने 98.2, श्री सनातन धर्म एजुकेशन सेंटर, कौशलपुरी की छात्रा अदीबा फातिमा ने 98, डीपीएस कल्याणपुर की तनिष्का सिंह ने 98 और दिल्ली पब्लिक स्कूल, बरां की छात्रा इंद्री चतुर्वेदी ने, 98 प्रतिशत अंक पाए। केडीएमए बरां की छात्रा शिवांशी सिंह, मंटोरा पब्लिक स्कूल की अर्पिता शुक्ला और एलेन हाउस पनकी के प्रंजुल गुप्ता ने भी सर्वाधिक अंक पाकर स्कूल व स्वजन का नाम रोशन किया। वहीं, इस बार भी सीबीएसई ने मेधावियों की अधिकृत सूची जारी नहीं की। स्कूलों ने विद्यार्थियों के अंकों की गणना के आधार पर टापर होने का दावा किया है। (संबंधित खबरें पेज II व III)



सीबीएसई का परिणाम आने पर खुशी मनाते पूर्णचंद्र विद्यानिकेतन के छात्र-छात्राएं • जागरण



सीबीएसई 12वीं की परीक्षा उत्तीर्ण होने पर उत्साहित सर पदमपत सिंहानिया एजुकेशन सेंटर के छात्र-छात्राएं • जागरण

## सोनाक्षी ने नीट स्थगन पर सिस्टम को बताया फेल



मिठाई खिलाकर दुलार करतीं सर पद्मपत सिंहानिया एजुकेशन सेंटर चेयरपर्सन मनोरमा गोविन्द हरि सिंहानिया (बाएं) ● जागरण

सर पद्मपत सिंहानिया एजुकेशन सेंटर में 12वीं विज्ञान संकाय की छात्रा सोनाक्षी गोयल ने 99.6 प्रतिशत अंक पाकर परीक्षा उत्तीर्ण की है। उन्हें अंग्रेजी और चार सर्वश्रेष्ठ विषयों के अंकों के आधार पर पास प्रतिशत प्राप्त हुए। सोनाक्षी को अंग्रेजी में 98, फिजिक्स में 94, केमिस्ट्री में 100, बायो में 100, वोकल म्यूजिक में 100, कथक में 100 अंक मिले हैं। हालांकि स्कूल प्रिंसिपल भावना गुप्ता ने सोनाक्षी के नेशनल टापर होने का दावा किया। सर्वोदय नगर निवासी छात्रा सोनाक्षी ने कहा कि नीट में शामिल हुई थी। पेपर बहुत अच्छा हुआ था। अब परीक्षा स्थगित कर दी गई है। अब दोबारा फिर से तैयारी करना चुनौती से कम नहीं होगा। किसी भी एग्जाम का स्थगित होना अभ्यर्थी को निराश करता है। इससे विद्यार्थी हतोत्साहित होते हैं। मैं इसे पूरी व्यवस्था की असफलता मानती हूँ। स्कूल के प्री-बोर्ड में फिजिक्स में 70 में से 50 अंक आए थे। जिससे निराश हुई लेकिन शिक्षकों का मार्गदर्शन लिया। अब बोर्ड में फिजिक्स में 94 अंक पाए। पिता गौतम गोयल सीए और मां शेफाली गोयल गृहणी हैं।


अक्षरा-गौरवी ने संयुक्त रूप से 98.6 प्रतिशत अंक पाए



खुशी मनातीं सर पदमपत सिंहानिया एजुकेशन सेंटर की छात्रा अक्षरा सिंह (बाएं) व गौरवी जायसवाल (दाएं) ● जागरण

सर पदमपत सिंहानिया एजुकेशन सेंटर, कमला नगर में 12वीं की छात्रा अक्षरा सिंह और गौरवी जायसवाल घनिष्ठ दोस्त हैं। दोनों ने एक साथ पढ़ाई की और बोर्ड परीक्षा में संयुक्त रूप से 98.6 प्रतिशत अंक हासिल किए। दोनों ही मेधावी छात्राओं ने विधि क्षेत्र में करियर बनाने संकल्प बताया। केशवपुरम निवासी अक्षरा सिंह के पिता अतुल सिंह एडवोकेट और बिजनेसमैन, मां प्रतिभा सिंह गृहणी हैं। अक्षरा बताती हैं कि क्लैट में मनचाहा कालेज न मिलने से अब सीयूईटी से दिल्ली यूनिवर्सिटी में प्रवेश लेने का प्रयास है। को-करिकुलर में सक्रिय रहीं अक्षरा कहती हैं कि हमेशा फोकस होकर पढ़ाई की और इंटरनेट मीडिया को कभी लत नहीं बनने दिया। आन स्क्रीन मूल्यांकन को लेकर तनाव में रहीं। वहीं, लक्ष्मीपुरवा की रहने वाली गौरवी के पिता गौतम कुमार कोषागार में पदस्थ हैं। मां ज्योति रानी गृहिणी हैं। गौरवी ने भी दोस्त अक्षरा की तरह 98.6 प्रतिशत अंक पाए हैं। उन्हें इतिहास और राजनीति विज्ञान में 100-100 अंक मिले हैं। कहती हैं कि विधि क्षेत्र में अपना करियर बनाना चाहती हैं।

## खेलों में अत्वल देवादित्य पढ़ाई में भी निकले मेधावी



देवादित्य गुप्ता • स्कूल

सर पदमपत सिंहानिया एजुकेशन सेंटर के छात्र देवादित्य गुप्ता ने 98.2 प्रतिशत अंकों से 12वीं की परीक्षा पास की है। वो राष्ट्रीय स्तर पर ताइक्वांडो, राज्यस्तर पर क्रिकेट और बैडमिंटन, वाद विवाद स्पर्धा में अत्वल रहे। कारोबारी पिता सौरव गुप्ता और मां अनुभूति गुप्ता के बेटे देवादित्य की छोटी बहन भी राष्ट्रीय स्तर की बैडमिंटन की खिलाड़ी है। अध्यात्म में रुचि रखने वाले देवादित्य ने बताया कि वो बाबा आनंदेश्वर के नियमित दर्शन करने जाते हैं। बुधवार को भी वो सुबह दर्शन करने गए थे लेकिन तब तक उन्हें परिणाम जारी होने की जानकारी नहीं थी। उन्होंने कहा कि नियमित पढ़ाई बेहद जरूरी है। परीक्षा के दौरान सफाई से लिखे उत्तरों ने सर्वाधिक अंक दिलाने में अहम भूमिका निभाई। अंग्रेजी और पालीटिकल साइंस में उनको पूर्णांक अंक मिले हैं। बिजनेस, मार्केट में रुचि रखने वाले देवादित्य का सपना अर्थशास्त्री बनना है।



गौरवी, 98.6 %, सर  
पदमपत सिंहानिया  
एजुकेशन सेंटर ।  
णपुर

अर्पिता शुक्ला, 98  
%, मंटोरा पब्लिक  
स्कूल कल्याणपुर ।

तनिष्का सिंह, 98 %,  
दिल्ली पब्लिक स्कूल  
कल्याणपुर

### ये हैं मेधावी

सोनाक्षी गोयल	सर पदमपत सिंहानिया एजुकेशन सेंटर	99.6
अनुष्का दीक्षित	जीडी गोयनका पब्लिक स्कूल	98.8
अक्षरा सिंह	सर पदमपत सिंहानिया एजुकेशन सेंटर	98.6
गौरवी जायसवाल	सर पदमपत सिंहानिया एजुकेशन सेंटर	98.6
नव्या दीक्षित	डीपीएस, कल्याणपुर	98.6
देवादित्य गुप्ता	सर पदमपत सिंहानिया एजुकेशन सेंटर	98.2
अदीबा फातिमा	सनातन धर्म एजुकेशन एजुकेशन सेंटर	98
तनिष्का सिंह	डीपीएस, कल्याणपुर	98
इंद्री चतुर्वेदी	डीपीएस, बर्सा	98
शिवांशी सिंह	केडीएमए, बर्सा	98
अर्पिता शुक्ला	मंटोरा पब्लिक स्कूल	98
प्रांजुल गुप्ता	एलेन हाउस पब्लिक स्कूल, पनकी	97.8
यशिका जैन	दिल्ली पब्लिक स्कूल, आजाद नगर	97.6
श्वेता विश्वकर्मा	केंद्रीय विद्यालय, आइआइटी	97.4
शांभवी सिंह	केडीएमए स्कूल, बर्सा	97.4
अविका सिंह	दिल्ली पब्लिक स्कूल, आजाद नगर	97.4
अक्षिता खंडेलवाल	दिल्ली पब्लिक स्कूल, आजाद नगर	97.2
अमृता अग्रवाल	दिल्ली पब्लिक स्कूल, बर्सा	97
सौम्या गौतम	डा. वीरेंद्र स्वरूप पब्लिक स्कूल, कल्याणपुर	97
शांभवी त्रिपाठी	डीपीएस, कल्याणपुर	97